

‘সু’ না নাৱেং হুংলবা মণিপুৰ

(অঙাওবা ষণবু নাৱেং হুংলগা ষণপোং খোইনবনি, অৱ-তিতি হায়দুনা মপুনা পুনীংবা মায়কৈদা পুৰা ঙ্মুনবা নাৱেং হুংলিবনি, হৌজিক ওইরিবা মণিপুৰ ‘সু’ না নাৱেং হুংলবা মণিপুৰনি)

সৌবাম বিৱখঙ

মমাঙ থাগী ওদা কুকিশিংনা চুড়াচান্দপুৱদা সোলিদৱেতি খোঙচৎ অমা চীং লেম্বা চংলম্বদগী খঙহৌদনা ইফোং ফোংনা কুকি লালহৌলুপশিংনা অফবা মখলগী খুংশু-খুংলায় পায়দুনা চীং লেম্ববা খোঙচৎ অদু তমখীবা খোঙচৎ অমা ওহ্‌ছোকশ্ৰবনি হায়বসি মণিপুৰগী টিতি চেনেল অমদি সোসল মীদিয়াগী খুথাংদা অয়াহ্না মীওইশিংনা য়েংনহৌৱবনি। নুমিৎতুগী নুমিৎয়ুংবা মতুংদা তোৰ্কুংদা লুহোংবা চংখিবা সৌবাম ইন্দ্ৰমনি (শাউগৈগী ইচিল ইনাও) অমনা লুহোংফম য়ৌনা চঙশিনবা যাদদুনা, মফমদুদা ঈৱাং য়ান্না কল্লে, কুকিশিংনা সোলিদরি খোঙচৎ চংলম্বদগী হিংশা যাওৱক্লে, লুহোংফম য়ৌশিনবা য়াগদ্না/য়াৱেইহ্না হায়বসু তম্বা ঙমদবা ফীভমনি হায়বা পাউশিং ৰাটসএণ্ডা থাৱক্ৰুম্মী। টিটি য়েংনা য়েংনা ইন্দ্ৰমনিনা থাৱকপা চুড়াচান্দপুৰগী ঈৱাংদু য়েংখি। নুংখিল পুং ও তাৱকপদা আই এস টিভিগী পাউ লাক্ৰদুনা পুন্মক্ৰা পাউ তাৱি/য়েংলিঙৈদা চুড়াচান্দপুৱদা থোকখিবা থৌদোক্ৰুগী পাউসু য়াওৱকখি।

সোলিদৱিটি খোঙচৎতা কুকি খুংলায় পায়বশিংনা ফোংনা য়াওশিল্লক্ৰুনা খোঙচৎ অদুগী মমায় চুমখিবগুহ্না মানবা মতৌ অমদা য়ান্না অকনবা ঈৱাং শাগংলকখি। তোৰ্কুংদা লুহোংবা য়াওবা চংলিবা মীওইশিং অয়াহ্না লুহোংফম য়ৌশিনবা ঙমদ্রে। কৈন্যাদু লোম্বা পুথোৱক্ৰগা মচি অমদা থৈদোক্ৰবগী ঈ-পাউ ফাওনৱিঙৈ মৱক্ৰুনা তোৰ্কুংগী মফম খৱদা মৈ থাগংলক্ৰুনা কোইচেনে চোৱি হায়না ইন্দ্ৰমনিনা পাউদম্বকখিবা অদুমক আই এস টিভিগী পুং ও অমসুং ৫গী পাউদসু ময়েক শেংনা য়াওৱকখি। পাউ অদুদা মণিপুৰ পুলিসনা হম্বৎ-হুন্দা পেট্ৰোলিং চংপা, তোৰ্কুংদা মৈ চাকপা অদুসু য়াওৱকখি। নুমিৎতুগী মণিপুৰগী কুকিশিংগা তাইননা লৈরিবা মৈতৈ খুলশিংদা লেপুনা নোংমৈ কাপশিনবা, য়ুম মৈ থাবনচিংবা তৌৱকপদগী মৈতৈশিংনা লাজেনবদগী তস্পাক্কী মফম মফমশিংদা হাংবা ৱিলিফ কেম্পশিংদা লৈনৱক্ৰি। ভাৱত ময়োল লাম্বী (ৱেপিদ এক্সন ফোৰ্চ/অসাম ৱাইফলস) ময়াম অমা লাক্ৰগুসু কুকিশিংনা লান্দাৱিবদু য়েংদুনা লৈবা নঙনা ‘সু’ চংনৱিবনি হায়দুনা মতেং পাংবা নঙনা মৈতৈশিংবু ঙাকপী শ্বেনবীখিদি। মমৈথংদা মখোয়গী মতৌদুদা ভাৱতকী ময়োল লাম্বী হনবীথ্ৰো, ‘সু’ তোৰ্কপীৱো হায়না থম্মোয় শোৱ্ৰা লাওজবা নঙনা অতৈ অতোগ্ৰা পাষ্ট্ৰ লৈখিদি।

মমাঙ থা ২৯গী নুমিদাং পুং ৯.৩৫ ৱোম তাবদা ইন্দিয়াগী হোম মিনিষ্টৱ অমিট শাহ লাক্ৰনা চীফ মিনিষ্টৱগী সেক্ৰেটাৰিএট হোলনা কোংগ্ৰেস য়াওদবা পোলিটিকল পাৰ্টি পুন্মক্কী মীফম অমা পাঙথোকখি। এম এল এ অমসুং মিনিষ্টৱশিংনা মীয়ামগী অপাহ্না পুন্মক য়েংলগা মেমোৱেদম্ অমা মাঙজৌননা শেম শাদুনা অমিট শাহদা পীশিনখি। মেমোৱেদম্ অদু থোইদোক্ৰা খৱবা তৌদনা কাঙলুপকী ঈৱাংদা লৈখিদ্ৰবা মীওইশিং অদুগী নক্ৰবা মীওইদা লুপা লাখ ১০/১০ কেম্পেন্সেন পীবা অমসুং লেঙাক্কী থবক অমমম হাপকনি হায়না লাওখোম্ৰখি। কুকিশিংগা তৌনৱিবা ‘সু’ লৌথোকপা অমসুং ‘ময়ুম মকৈ মৈ থাদোকশ্ৰবা মৈতৈশিংগী য়ুম নৌহৌননা শাগনি অমসুং খুন্দা লৈতাহনগনি’’ হায়নচিংবা য়ান্না মৰু ওইবা ৱাফমশিংদি পল্লমদে অমসুং খম-নৈনবদা চিখ-নাছহৌৱমল্লে। অসিগুন্মবা য়ান্না মৰু ওইবা ৱিফুজিগুন্ম লাঞ্জেৱকপদগী ৱিলিফ কেম্পতা লৈরিবা য়েলহৌমীশিংগী নৌহৌননা খুন্দা লৈতানবগী থৌৱাং অথুবা মতমদা

লৌখংহৌদ্ৰবদি ঈৱাং অসি ওমদুনা লৈখিগনি, মহৌশাগী মতৌঙম মশা মশাগী ময়ুমদা খুন্দা লৈতাহনবা অথুবা মতমদা ইন্দিয়া লৈঙাক অমসুং মণিপুৰ লৈঙাক্ৰা থবক লৌখংকদবনি। জেঙান তোঙানবা মফমদগী লাঞ্জেৱক্ৰুনা ৱিলিফ কেম্পতা লৈরিবা য়ামত্ৰবা মীয়ামশিং কয়াম কুইনা লৈহনগনি অমসুং য়েংশিনবীগনি হায়বসি য়ান্না মৰু ওইবনি। কুকিশিংগীদি ময়ুম-মকৈ মৈ চাক্ৰনবা (খৱা মথৈ চাকপা য়াওশ্ৰবসু) অদুক হাক্ৰা খুদোংখীৰগী চাংদুদি লৈতে।

হল্ফক্কী কাঙলুপ অনীগী ঈৱাং অসিদি মাঙজৌননা প্ৰি-প্লান তৌবা লৈবা মতৌদা কুকিশিংনা নক্ৰনা লৈমিৱদু ইখঙ খঙনবা থৌদৌ অমদা খঙহৌদনা অফবা মখলগী খুংলায় পায়দুনা লৈমিৱদুনা মৈতৈশিংগী ময়ুম মকৈ মৈ হেজ্ঞা থাদোকপনি। মদুদা খাঙবা ঙমদুদুনা ময়ুম-মকৈ থাদোক্ৰল্লগা লাঞ্জেৱকপনি। অফবা মখলগী খুংলায়গা য়োংপাক খাঙজৌগা লম্বানবা য়াবা ফীভমদি নঙে। থোজিৱা ঈৱাংসিদা মহৌশাঙম অমুক ময়ুমদা হঞ্জিলুদা লৈবা ঙমগদৌবা নঙে। খল্ল-খল্লৱগা ওহ্‌ছোৱা থীনা লাকচত্ৰেদা হায়না তকশি শোবতাভা ঙাইৱবা ফীভমনি। অসিগুন্মবা ফীভমসি মণিপুৰ লৈঙাক্ৰা খঙলবসু ইন্দিয়া লৈঙাক্ৰুদি খঙশিলদে।

নুংদা চেঞ্জিৱা য়ান্না মৰু ওইবা ঈচেলদি মৈতৈ লালহৌবশিং ইন্দিয়া লৈঙাক্ৰা ৱাৰী শান্নাৱেই হায়না লৈমিৱদু ফীভমসিদা খাঙদুনা লৈবা য়াখিগদা, কুকিশিংনা মচিল-মনাওশিংবু অফবা মখলগী খুংলায় শীজিলদুনা কাপ-কাপুনা অমদি ময়ুম মকৈ মৈ থাদুনা তাল্লৱদবা মখোয় লৈৱি হায়না চোংথোক্ৰোৱেইহ্না হায়বসিনি। কুকি অমসুং মৈতৈ লালহৌবশিংগা খুং থোক্ৰৱকপদুনি ইন্দিয়া লৈঙাক্ৰা ঙাইৱিবসি। মতাংসিদা ‘সু’ চংনৱিবা কুকিশিংদা নাকোইননা মতেং পাংশিদুনা তস্পাক্কী মৈতৈ লালহৌবশিংগা অকনবা লান থেংনবদুনি ঙাইৱিবসি। অদুব মখোয়গী ৱাখল্লোনদুদি মাঙজৌননা ইফোং ফোংলবা অৱোনবা হায়বদু ওইশ্ৰবনি। মৱমদি য়েলহৌমী (মহৌশাগী কুকি) নঙবা মণিপুৰী লোল ঙাঙবা ঙমদবা লুংগি শেংপা ম্যামাৱদগী লাঞ্জেৱকপা খুংলায় পায়বশিংনা খুং থাবা ঙম্বগী থৌনাদু ফুদোৱকপনি হায়বসি য়েলহৌমী পুন্মক্ৰা খঙলিবনি। মৱমশিং অসিনা অশেংবা য়েলহৌমী খঙদোক্ৰবা এন আৱ সী চংননবা ইন্দিয়া লৈঙাক অমসুং মণিপুৰ লৈঙাক্ৰা অথুবা মতমদা থবক লৌখংকদবনি। ম্যাম্মাৱদগী লাঞ্জেৱকপা ম্যাম্মাৱ ৱিফুজি নঙবা ম্যাম্মাৱগী লালহৌবশিং (মণিপুৰী লোল) খঙদৱশিং অথুবা মতমদা মশক খঙদোক্ৰহৌদ্ৰবদি ইন্দিয়া লৈঙাকসু তপ্ৰা তপ্ৰা নীংঙমনবা পোক্ৰক্ৰনি, মমৈথংদা ইন্দিয়াগী ফিবাৰুংদা অটোবা য়েৱক্ৰবগী খোঙদাফম ফংখিগনি হায়বসি খহুবা ফৱবনি।

মমাঙ থাগী ২দা ফয়েংগী কাংচুপ চিংখোঙ-চিংয়া-চিংখত্ৰা লৈৱিবা কুকিশিংনা বক্ৰ শাদুনা লৈৱিবা মফমশিংনা খুঞ্জশিং অমদি উৱিপাক্ৰুগী ফয়েং ফাওবগী মৱক্ৰা লৈবা নহাৱোল পুন্মক্ৰা হুপচিন্দুনা মতেং পাংলুৱিবনি। নুমিৎতুদা অপুনবগী পাদ্ৰলনা চিংদোন লোম্বা ফাওদা লৈবা বক্ৰশিং তকখাইদুনা থুগাইখিবদু উৱিপোক কাংচুপ লম্বীদা লৈৱিবা মেৱা পায়বীশিংনা নুংখিলদগী নোং ঙানবফাওবা লমজাওদা লম্বী থংচিন্দুনা ‘সু’ তৌনৱিবা ইন্দিয়াগী লাম্বী অমত্ৰা চঙহন্দবা অমসুং চংহন্দবগী মপাদ্ৰদগীনি হায়না হায়নৱক্ৰি। নুমিৎ অদুদা মশীং য়ান্নাবা মীচম নহাৱোলশিং চোংথোৱক্ৰুনা চান-থক্ৰবা অমসুং ঈশিং বোটল কয়া লাছেংনৱিবা লাম্বীশিংগী অৱাম খৌৱালবশিংদা য়েদুনা পুঞ্জিং থৌগংপীখি হায়না নিনফুং-নিনফুং ঙাঙনৱক্ৰি। নুমিৎসিদসু শুগনুগী পুলিস ষ্টেনসনগী গেট মমাঙমক্ৰুদা

নখোয় থোৱকপা য়াৱেই ‘সু’ তৌনৱিবা কুকি মিলিটেণ্টশিংনা খুঞ্জাশিংগী ময়ুম-মকৈ মৈ থাৱিবসিদা অয়েং অপন অমতা পীবা য়াৱেই হায়বগী মতৌদা পুলিস ষ্টেনসনগী গেট থংচিন্দুনা অসাম ৱাইফলসনা কেম্পাৱ গাড়ী খামজিন্দুনা থল্লগা খুংলায় পায়ৱিবা পুলিসশিংবু ইকায়বা পীবা হায়বসিবু কৱন্না খাঙগদৌৱিবনো? অটোবা মুক্ৰৱকপা অমা থোক্ৰকপদগী মমৈথংদা অসাম ৱাইফলসনা হন্দোকখিবদু মণিপুৰগী মীয়াম পুন্মক্ৰা টেলিভিড্ৰুনা য়েংনৱিবনি।

কাংপোকপীদগী মোটবুং ফাওবগী তেনত্ৰবা কিলোমিটাৱ ১৫মুক ফাদবা লম্বী অসিদা ইন্দিয়ান লাম্বীশিংনা মপাদ্ৰল খজিক্ৰুং ফুদোকপদা ঙসি ফাওবা কুকিশিংনা থিংদুনা লৈৱিবসি ইয়ায় লায়না গাড়ী চংথোক চংশিন তৌহল্লবদি মীয়ান্না অসাম ৱাইফলসশিংবু থাগংনৱমগদৌৱনি হায়বসিসু কন্না হায়নৱক্ৰিবনি। অসুন্না নেসনল হায়ৱে থিংদুনা থা অমৱোম মণিপুৰগী মীয়াম পুন্মক্কী পুকচাক খদংলিবসিদা ইন্দিয়া লৈঙাক অমসুং মণিপুৰ লৈঙাক্ৰা নমদুনা লম্বী হাংদোকপা ঙমদবা অসিমক ‘সু’ হায়বদুনা নাৱেং হুংলবা মণিপুৰ লৈঙাক ওইক্ৰবদগীনি হায়না হায়নৱক্ৰি। নেসনল হায়ৱে অসুক কুইনা থিংলিবসি কুকিশিংবু মণিপুৰ অমসুং ইন্দিয়া লৈঙাক্ৰা কিবদগী ‘সু’ গী মক্ৰমদা তৌগৈ মতাঙম তৌৱক্ৰিবসি অঙম্বা শক্তি পুথোক্ৰুনা হোংনদ্ৰিবা কৱিৱগীনো? মসি পুন্মক ‘সু’ চংলবগী মপাননি হায়বসি হৌজিক্ৰি মণিপুৰগী মীয়াম পুন্মক্ৰা খঙলিবনিনা ‘সু’ হন্দোকপীৱো, ‘সু’ গী মক্ৰমদা মীয়াম পুন্মক হা-কাৱ লাওনদুনা লৈতাফম খঙদ্ৰবনি। মণিপুৰগী এম এল এ ৫০ মক্ৰা ‘সু’ অসি লৌথোকপীৱো হায়না হায়দ্ৰিবসিসু অঙকপা মণিপুৰগী ইহ্ল খঙদবা এম এল এশিংনি হায়না হায়নৱক্ৰি। মণিপুৰগী কুকিশিংগা তাইনবদা লৈৱিবা লৌইজিং লোয়গী মীয়াম, ময়ুম মকৈ মেনা তুন্না থাদোকপীত্ৰবশিংনা হৌজিকী ফীভমসিদা কৱন্না অমুক হন্না খুন্দা লৈতাৱগনি হায়বসিসু অটোবা ৱাহং অমা ওইৱক্ৰি।

‘সু’ হন্দোক্ৰবদি ইন্দিয়ন লাম্বীনা ‘সু’ গী নমাদা মতেং পাংবা লেপ্লবদি লমদমসিদা মহৌশাগী ফীভমদা হঞ্জিল্লক্ৰুনা নৌহৌননা খুন্দা লৈতাবা ওইথোক্ৰনি হায়না মায়কৈ কয়াদগী লাওনৱকপা লেপত্ৰিবসি মণিপুৰ লৈঙাক অমসুং ইন্দিয়া লৈঙাক্ৰা তাশিমদ্ৰিবা কৱিৱগীনো? মনুদা অৱোনবা এজেন্দা কৱি লৈবগে? সু চংনবদগী ইন্দিয়া লৈঙাক অসিনা য়ান্নবা শেনফম অমা থা খুদিংগী পুৱিবনি, কুকি লাম্বীশিং শেহুং ফংলিবনি অদুনা কুকি লালহৌবশিংগা ইন্দিয়াগী লাম্বীশিংগা নোংমৈ কাপ্ৰুৱিবনি। সুগী মক্ৰমদা গ্ৰাউন্ট ৱল থুগাইদুনা মণিপুৰ মৈ চাক্ৰক্ৰিবনিনা মীয়াম পুন্মক্ৰা সু চংনবীৱনু হায়না লাওৱকপা তাবনি। সু চংনক্ৰবদগী হৌজি ক্ৰি ‘কুকিলেপ’ তাল্লক্ৰে। পাকথোক চাওথোক্ৰনবা থংনবগী ইচম চফা মীয়ামগী ময়ুম মকৈশিং মথং মথং মৈ থাদুনা তাল্লক্ৰে, লৌইজিং লোয় পুন্মক কুকিশিংনা খুদুম চিল্লবশিং মখোয়গী বাউন্দৱনি হায়ৱক্ৰবসু ইন্দিয়া লৈঙাক্ৰা য়াগদৌৱিত্ৰা? মমৈথংদা ষণ অতেনবা ৱাইৱবদি ‘শৱ ৰুই’ হায়নবদু থোক্ৰক্ৰদৌবা কুইদ্ৰবনি। মৱম অদুনা মীয়াম পুন্মক্ৰা পান্দিবা ‘সু’ চংনবীৱনু, অথুবা মতমদা মহৌশাগী ফীভমদা হঞ্জিল্লক্ৰুনা ঈংনা-তপ্ৰা লৈননবা মণিপুৰ লৈঙাক অমসুং ইন্দিয়া লৈঙাক্ৰা হোংনবীনবা মায়কৈ খুদিংগী লাওনৱক্ৰি। হৌজিকপু কৱম তৌবা তাৱিবগে, ‘সুনা নাৱেং হুংলবা মণিপুৰ’ ওইদুনা কয়াম কুইনা ঐথোয় লৈখিগনি? চংনৱিবা ‘সু’ গী মক্ৰমদা কৱি লৈবগে? ●

থেংলবসু থেংনা খৌৱাংনা ঙাইনৱি অচুহ্না ৱায়েল

সেঞ্জৌই সনসম

মণিপুৰগী লৈমাইদা মে ৩, ২০২৩দগী চুৰা হৌৱকখিবা মৈ অদুনা মৈৱিকপীদগী মেজাওবী ওক্ৰিঙৈদা কলহৌদবদগী ঙসিদি থা অমা ফাৱক্ৰিবনিনা পাক শম্মা চাক্ৰক্ৰে। তুন্না চাকখিগদা হায়বগী মিপাইবা ফাওবা ফাওনৱক্ৰে। মীনা নঙোন্দা তিঙুং হল্লক্ৰবদি নঙনা মঙেদনা চিহ্ন হল্লু, মমৈদা তিঙুং হুয়িঙাই লৈতদুনা নঙনা হনখিবা লৈ অদু হল্লক্ৰনি হায়। অদুব মীওইবনিনা খাঙবা ঙম্বগী পনখ ৰাংমা লাল্লক্ৰবদি অফ-ফণ্ড খঙলক্ৰে। অদুব চাক্ৰিবা নৌ অসিদি কনদবদি যাদে। থেঙনা যৌৱকপা ফায়ৱ ব্গেদক্ৰুম, জষ্টিস দিলে ইজ জষ্টিস দিনাই (থেংনা ৱায়েনবদি ৱায়েন্দবগা পাংখকনি) হায়বসু লৈৱিবনি। ঙসিদি লৈঙাক অসিসু নৌ য়াওদবা হিঙম ককঙাওনৱি। নেপোলিয়ন বোনাপাৰ্টনা হায়ৱন্না “অফবা মতিক চামলিংনা লৈঙাকপা য়াওদ্ৰবদি ফণ্ডবশিংনা ৱল তৌদুব য়াবা তাবনি’’ হায়বা ৱাফম অদু নীংশিংহল্লি। ৱাথোকহনবদি লায়বনি, ৱাতাইনবনি লুৱিবদি। মীগী হৈ-শিংবা মতিক-ময়াইদি অক্ৰবা থৌদোক ৱাথোক কয়া থেংনৱকান্দতা খঙবনি।

থোক্ৰিবা ৱাথোক অসিগী ওইৱিবা মওং অসিসু ৱাথোক অসিগী মৰু হৌৱকফম ওইৱিবশিংনসু খহুৱীগদবনি। হায়বদি কোজ এন্দ্ৰ ফেক্ৰে, ৱাহৌ অমা লৈতনা ৱাথোক অমা কৈদৌনুংদা থোৱক্ৰোই। অদুব ৱাহৌ অদু কৱিনো হায়বদু ময়েক শেংহনগদবনি। কৱিগুন্ম দিমান্দ অমা, অনীংবা অপাহ্না অমা তানগে হায়ৱবদি লৈবাক্ৰুগী লৈঙাক্ৰোনগী লৈৱিবা চংন-কাঙলোন অদুনা য়ুফম ওইৱগা তানগদবনি। মদুসু অহানবদা আইয়া য়াবা মওংদা ওইগদবনি। মদুদা লৈঙাকলৌইশিংনা থৌওইৱিৱক্ৰুবা অমদি তাৱিৱক্ৰুৱদি দেমেক্ৰেটিক ওইবা মওংদা খোঙজং চঙশিনগদবনি। মদুদসু কামৱক্ৰুৱদি ইলিগেল ওইবা খোঙজং কয়া ফাওবা চখাদুনা দিমান্দ অদু ফংননবা চঙশিনগদবসু য়াওদবা নঙে। অদুব হন্দক্কী ৱাথোক অসিদি মাঙজৌননা মখোয়গী অপাহ্না অসি লৈ, পীথিবু হায়বগী ৱাফম পুন্মক অদু নাথৈৱল্লগা কৱিগুন্ম খোঙজং অমত্ৰসু চংশিল্লমদনা য়ান্না ভাইওলেস ওইবা মওংদা চঙশিল্লকখিবসিমক লৈবাক মচা তাবনি হায়না লৌনগদবা মাদ্দে। হোয়, সেদুল্‌ড ব্ৰাইব দিমান্দ কম্‌টিটনা তাল্লিবা দিমান্দ অদুদা মখোয়গী হক লৈবা লৈবতা তোঙান্না থল্লগা হায় কোটকী ৱাই অদুব শীংনদুনা ৱাকংলুবগী, অমুক সুপ্ৰিম কোৰ্টনা হায় কোৰ্টতা ৱিকসিদৱ তৌ হায়না থাৱকখিবা অদু ফাওবদি লৈবাক মচা তাবনি হায়না লৌবা য়াই। অদুব কোৰ্টনা অচুহ্না ৱাই তাৱক্ৰবদি মখোয়গী অনীংবা অপাহ্নদু ওইৱৱেই খল্লকপগীৱা কোৰ্টকী ৱাই অদু ঙাইদবীদা অতোগ্ৰা হিন্দ এজেন্দা অমদা হুব অম্‌ত্ৰনি হায়না পীথকপঙম মে ওদা পিছ এন্দ্ৰ সোলিদৱিটি ৱেল্লিনি হায়না চংলগা

নুমিৎতুমক্ৰদগী হিংসাগী থবক কয়া চখৱকখিবা অসিদি তৌহৈদবনি, হৌনদবনি। যিশু খৃষ্টনা মদু ঙাকপীগদবা মাদ্দে। মৱমদি মখোয়না তাল্লিবা দিমান্দ অদু ফংননবা হোংনবদা আইয়া য়াদ্ৰবসু লৈঙাক্কী লন-থুমদা তাইনদুনা মাঙহন-তাকহনবগী থবকলোমদা চঙশিনবদু নঙবদা মীচম মীয়ামগী য়ুম মৈ থাবা অমদি মীহাং মীপুন কয়া চখৱকপা অসিদি মালেমগী মফম অমত্ৰদা তৌনদে। মৱম অদুনা মালেমগী মীপুম খুদিংমক্ৰা চুম্বী হায়গদবা মাদ্দে। অদুগা ইহৌৱেইশিংনসু কৱিনো ঐথোয়না তৌকৱিবা অসিদি হায়দনা নোংমদি শোৱদনা ৱিপদেপ লাকখিগনি। অদুব মতাংসিদা হায়নীংলিবদি মী অমগী মশাদা মতম পুন্মক্ৰা মানা তৌবা ঙম্বগী মনুংদা মাগী মশাদা লৈৱিবা ফণ্ডবা হেনবী অমদি ফণ্ডবা ৱাখল্লোনশিংদু শীংননবা অমদি ফণ্ডবা হেনবীশিংদু লৌথোকখিবনগী শক্তি লৈ হায়বসি কাউৱেইদবনি। অদুগা অমুক্ৰা হোৱা লাইবক থীৱিবদি ৱায়েনবদা ৱাকায়বা হায়দনা লৈবাক ঙাক্ৰোন শেমগদৌৱিবা মখোয় তৱানা এসেমব্লিগী হাওসতা কৱিগুন্ম ৱাফম অমত্ৰা পুথংলমদনা মখোয়গী ওইবা সিপৱেট এদমিনিষ্ট্ৰেনস অমগী দিমান্দ তৌৱকপা অসিদি লৈঙাক্ৰোইদি ওইৱগা লৈঙাকলোন খঙদ্ৰবদি ৱায়েনবদা ৱাকায়বা হায়বদু মশানা তাবনি। কৱিগুন্ম দিমান্দ অমা তাল্লবদি দিমান্দ অদু ফংননবা মেকানিজম অমা পুদুনা চংকদৌৱনি। থৌদৌ অসিদি মীওইৱবদি অহানবা লৈবা তাৱমদাই যৌৱক্ৰবদি অফবা খহুবা ঙমদে হায়বা মহাভাৱতা দুৰ্য্‌থোৱা মৱম ওইদুনা অকন অথৌ অমদি শাটৈ পুন্মক তুমখিবদু নীংশিংলকই। অদুনা অসিগুন্ম দিমান্দ তাল্লিবা ইচিল ইনাওশিংনা খহুৱীগদবদি দিমান্দ অমা তানবা তাৱবদি আইয়া য়াবা মওংদা তানগদবনি নংদ্ৰবদি কাক তানবদা মনি লংথোকখি হায়বদু তাদুনা তোক্ৰনি। মৱমদি য়েংখীনবা নুংঙাইনদবা অসিদি অতোগ্ৰা থাপ্ৰা থাপ্ৰা লৈনখিবদদি খৱমথৈ শাফৈ, অদুগা য়ুমথংনৱগা য়েংখীনৱবদি ঝাইদগী হোৱা শাখীবা, নুংঙাইতবা মথোই। হোৱা হোৱা খুদোংখীবা মাঙ-তাকপা নঙলিবমথৈ য়াশিল্লবা ৱাগনি, য়াশিল্লবসু লায়না মখাক লাইমন মনিং হায়বদু হৌৱেইদৌৱনি। মালেমগী অহানবা অমদি অনীশুৱা লাজাওগী চৈনা ঙসি ফাওবা কোক্ৰুৱনি। লমমম অসিদসু ওৱাং নহাফ্ৰা ফোং ফোং শানা কাঙলুপকী ঈৱাং থোকখিবগী মিংলুগী পিৱাং কংড্ৰিঙৈসিদা অমুক্ৰা অনৌবা চৈনা অমা হাপচিনবা হায়বা অসি কনাগুন্ম অতোগ্ৰা ইজাতি নঙবশিংগী থৌইনশিল্লদগী থোকপা ওইৱবদি লমমমসিগী য়েলহৌমীশিংনদি পান্দ্ৰমগদবা মাদ্দে। মৱমদি চহী কয়া অমা নুংশি চান্ননা লৈমিৱকপগী মৱী অদু তংহম্বীংলৌই। মৱম অদুনা মখোয়দি পোক্ৰফম মৱমদম নঙবনিনা ইমা লৈবাক অসি নুংশিবগী ইহ্ল ফাওগদবা মাদ্দে। মদুসু ঐথোয়না খঙদগবনি। নংদ্ৰবদি য়ুনিটি ওফ দাইভিৰ্টিট লৈবা, মিনি ইন্দিয়াগুন্ম, মাদ্দাবা ময়ামগী অপূনবা মণিপুৰ, মাদ্দাবা লৈশিংনা লৈংবা পৱেংগী ফজবা মতৌ অদু মাঙখিগনি। মৱম অদুনা আৱনাবা লম্বীদা

য়াঙনা চংপবুদি অচুহ্না লম্বীদা খোঙ থাংবা হৌবনা ফৈ হায়বা ৱাফম অদু কাউৱেইদবনি। মৱম অদুনা পোলিও পীথক্ৰুনা য়োক্ৰক্ৰগা ৱোম থাদুনা হাংপগী থৌদৌদি তাহনঙমসি।

অদুগা অমৱোমদসু তেংবানববু য়োকপী-থাকপীৱিবা, কনবিৱিবা ফজশ্ৰবা উমংশিংবু মীহাং-মীপুন তৌবশিংগী লৈফম, লোংফম ওহ্‌ছোক্ৰোইদবনি। ময়োন লমদসু মদু মঙাই। লোয়ননা ময়ুম মকৈ মৈ থাদোকখিবদগী লৈফম লৈতদুনা অৱাৰা নংলিঙৈ, মীশি মীনাগী মীকপ-মীৱাওখেল মৱক্ৰা চানীংঙাই-শেৰনীংঙাই লৈতবগী হাৱ-কাৱ লাউৱৱা মতমসিদা অমুক ইকোনোমিক ব্লোকদে তৌশিল্লকপা অসিদি টাটানা তক্ৰিঙৈদা হুইনা অমুক চীকই হায়বদুনি, উচি কল্লক য়ুম মৈ থাই হায়বদু তাৱে। মৱমদি ব্লোকদে তৌৱিবা মখোয়সু ঈৱাং য়াওবশিংসু পূৰ্ণা ৱামিল্লগদৌৱিবনি। অদুনা নীং-মাঙ খৱসু য়েংনা লিনসু শিনবা চৈচুসু তেজ্ঞনবা মওংদা চখৱবদি লৈবাক মচা তাবনি হায়ৱেইদবগী মৱম লৈতে। অদুগা ঝাইদগী মৰু ওইৱিবদি চীংমী তম্বী অনীগী অশেংবা মৱী অদু য়াওদ্ৰবদি লমদম অসিগী পুৱাৱী মপুং ফাবা ওইৱেইদৌৱিবনি।

ফৱে অমবু ওইৱো অমবু ওইৱো ৱাথোক অমা থোকএ, ঈৱাং অমা লৈৱে, অদু ওইৱবদি লৈঙাক মপু হায়বা অমা লৈৱিবনিনা মখোয়গী অহানবা তৌগদবা মথৌদি মীয়ামগী পুলি কনবা অমসুং লন-থুম ঙাকপা হায়বা অসিনি। অদুব লুৱিবদি থা অমা ফাজিল্লক্ৰবা ৱাথোক অসিদা পুলি কয়া অমদি লন-থুম কয়াদি কনবা ঙমহৌজ্ৰে। মীশি মীনা থোক্ৰমদ্ৰবা অমদি লন-থুম ময়াম অসি মাঙ তাক্ৰমদ্ৰবদি ৱাখৈনবা খৱসু লায়ৱমগদবনি। মতুংদসু হান্নগী নুংশিনবা মৱী অদু হঞ্জিল্লকপদা থুগদবনি। অদুব লাইবক থীৱিবদি ঐথোয়গী ঙৈঙক্কী ৱায়েল অসিদি শ্বেকু লমজেলগা পাংখক ওইৱি। খোংগ্ৰাই শংলিঙৈদা ষণনা ৱাই, শাজেল লাংলিঙৈদা শামুৱৌ যৌই হায়বদুনি। বন্দ মনুংদুবু কৱিগী ব্ৰাফিক ৱলনে। শম শমদুনা চংকদবনি। মীশি মীনা থোক্তনবা হান্না চাক্ৰিবা মৈ অদু মুথংকৱবনি, কোৱা অচুম আৱনা বীচাৱ তৌগদবনি।

অদুব থেংলবসু থেংনা ৱাউদবদি যাদে। ৱাউনবা মতমদা ঐথোয়না নীংশিংগদবদি ‘সত্যসে জয়তে’ (অচুম্‌না জয় ওই) হায়বা মন্ত্ৰ অসি অৱাংবা থাক্কী সিংহাসন্দা লৈবা নঙে; মীওইবগী শেংলবা থম্মোয়দতা লৈ’ হায়না স্বামী বিবেকানন্দনা হায়বীৱম্বদু কাউফম থোক্তে অদুগা হায়নীংলিবা অমনা শ্ৰীকৃষ্ণনা অজুনগী মফমদা “খুংলায় পায়ৱো অৰ্জুন’’ হায়না হায়খিবদু অচুম্বগী ৱেডলুসন অমা পুৱক্ৰবগীনি। কৃষ্ণনা মী হাংনীংবা নঙে। অদুনা ৱায়েনবা মতমদা ‘ওপৱেসন সজ্জেস পেসেন্ট দাই’’ হায়বদু নঙবদা মীচম মীয়ামদা আৱনাবা তৌবা যাদে হায়বা অমদি খঙহনবা মথৌ তাৱি। অদুনা থেংলবসু থেংনা খৌৱাংনা ঙাইনৱি অচুহ্না ৱায়েল। ●

ষ্টেটকী পাউ

হুইয়েন লানপাউ লিটৱেৰি কুাইজ-৬৭
১) “নুম্‌তি অসুম থেঙজীল্লক্ৰি’’ হায়বা লাইৱিক অসি কৱহ্না মখলগী লাইৱিক্ৰো অমসুং অইবা কনানো?
২) “নয়নী’’ হায়না মীংথোনবা লাইৱিক অসিগী অইবা কনানো অমসুং কৱহ্না মখলগী লাইৱিকনো?
৩) মণিপুৰীদা “বন্ধিমচদ্ৰ চেটুজী’’ হায়বা লাইৱিক অসি কনানা হন্দোকপনো? লাইৱিক অসিগী ওৱিজিলেল অইবা কনানো?
৪) “মণিপুৰী জগোয়-ঈশৈ ৱাৱেং শৈয়োম’’ হায়বা লাইৱিক অসি কনানা ইবনো?
৫) “কৱিগীনো নোংমৈবু পান্দিবা নখোয়না/নোংমৈতবু কান্দিংলিবা/নোংমৈদা কৱি য়াওবগে পামজবা মহাও?’’ শৈৱেং মতক অসি অইবা কনাগী লাইৱিক্তা য়াওবা কৱহ্না শৈৱেংদগী লৌথোৱকপনো?
মত্ৰতা পীৱিবা ৱাহংশিং অসিগী পাউখুম জুন ১৫, শগোলশেন নুমিৎকী অমুক পুং ১১ ফাওবগী মনুংদা পাউচে অসিগী ওকিসতা নংত্ৰগা ঈ-মেল hueiyenliteraryquiz@gmail.com সিতা মেল ওইনা থাবিৱকপা ৱাগনি। পাউখুম পীবিৱকপা/থাবিৱকপা মতমদি মিং, লেফম, মহৌগী থাক অমসুং কণ্টেক্ট নহৱ ময়েক শেংনা ইবিৱকউ। ৱাহং খুদিংমক্কী পাউখুম চুন্না নংত্ৰগা মশীং য়ান্না চুন্না পীবিৱক